

பெரிய புராணம் (தொடர்)

(சிறுவர்களுக்கான சுழுக்கம்)

இரா. செல்வவழவேல்

ஜூபிரியர்



சுந்தரர் வரலாறு

எல்லாம் வல்ல பரம் பொருளாகிய சிவபெருமான் விரும்பி வசிக்கும் திருக்கைலாய மலையில் அவருக்குத் திருத்தொண்டு புரியும் “ஆலால சுந்தரர்” என்னும் அடியார் ஒருவர் வாழ்ந்து வந்தார். ஒருநாள் அவர் ஈசனுக்கு வழிபாடாற்றி மலர் கொண்டு வருவதற்கு நந்தவனத்தை அடைந்தார். அங்கு அம்பிகையின் தோழியர்களாகிய அநிந்திதை, கமலினி என்பவர்கள் மலர் பறிக் க வந்திருந்தார்கள். அப்பெண்மனிகள் இருவரையும் கண்டு ஆலாலசுந்தரர் ஆசைப்பட்டார். அவர்களும் அவர்மீது விருப்பம் கொண்டனர். எல்லாம் உணர்ந்த இறைவன், “நீ பெண்கள் மீது ஆசை கொண்டாய். ஆகையால் நீ பூவுலகில் பிறந்து அவர்கள் இன்பத்தைப் பெறக் கடவாய்” என்றார். அதனைக் கேட்ட ஆலாலசுந்தரர் மனம் நடுங்கி, உடல் ஓடுங்கி, இறைவனை வணங்கி, “ஜெனே! அடியேன் குற்றத்தைப் பொறுத்தருள வேண்டும். அடியேன் பூவுலகில் பிறக்க வேண்டும் என்பது தங்கள் சித்தமாயின் நான் உலக மாயையில் சிக்கி அலையும் போது என்னைத் தடுத்தாட்கொள்ளுதல் வேண்டும்” என்று கேட்டுக்கொண்டார். சிவபெருமானும் அவ்வாறே அருள்புரிந்தார்.

இதனால், ஆலாலசுந்தரர் தமிழ்நாட்டில் திருநாவுலூர் என்னும் புண்ணியப் பதியில் ஆதிசைவர் குடும்பத்தைச் சார்ந்த சடையனார் என்னும் சிவாச்சாரியாருக்கும், அவர்தம் மனைவியாராகிய இசைஞானியாருக்கும் ஒர் அருமை மைந்தராகத் தோன்றினார். பெற்றோர் அடைந்த மகிழ்ச்சிக்கு எல்லையே இல்லை. தம் மகனுக்குப் பெற்றோர் நம்பியாருர் என்னும் பெயரிட்டு அழைத்தனர். நம்பியாருர் நாளொரு மேனியும் பொழுதொரு வண்ணமுமாக வளர்ந்து கல்வித்துறைகள் எல்லாவற்றிலும் வல்லவராய் விளங்கினார். நாளாடைவில் அவர் திருமணப் பருவத்தை அடைந்தார்.

சடையனார் புத்தார் எனும் ஊரில் வாழும் சங்கவி சிவாசாரியார் என்னும் அந்தனரின் மகனை மனம்பேசி வரப் பெரியோர்கள் சிலரை அனுப்பி வைத்தார். திருமண நாள் குறிக்கப்பட்டது. திருமண நாளன்று நம்பியாருரரை மனக்கோலம் செய்வித்து திருமணப் பந்தலில் நிறுத்தினர். உற்றாரும் உறவினரும் சான்றோரும் அங்கு சூடியிருந்தனர்.

சுந்தரரைத் தடுத்தாட்கொள்வதாகத் தாம் முன்பு கூறியதை என்னிய சிவபிரான் அவ்வாறே செய்வதற்காக ஒரு முதிய அந்தனர் வேடம் தாங்கி திருமணம் நடைபெறும் வீட்டை அடைந்தார்.

வேதியர் திருமணப் பந்தலில் சென்று நம்பியாருரை நோக்கி, “உனக்கும் எனக்கும் ஒரு வழக்கு உள்ளது. அதனைத்

தீர்த்த பின்னரே நீ திருமணம் செய்து கொள்ளலாம்” என்று முறையிட்டார். அதனைத் தீர்த்த பின்னரே நீ திருமணம் செய்து கொள்ளலாம்” என்று முறையிட்டார். அது கேட்ட நம்பியாருர் மிக்க வியப்புற்று அது என்னவென்று கேட்டார். அதற்கு வேதியர் சபையில் உள்ளவர்களை நோக்கி, “பெரியோர்களே, இந்த நம்பியாருள் எனக்கு அடிமையாவான். இவன் பாட்டனார் எனக்கு அடிமைச் சாசனம் எழுதிக்கொடுத்துள்ளார்” என்று முறியோலையைக் காட்டினார். வேதியர்கள் அதைக் கேட்டு நகைத்தனர். அவர்கள் யாவரும் அந்தனரைப் பார்த்து, “அந்தனருக்கு அந்தனர் அடிமையாதலை இதுவரை அறியோம்! தங்கள் பேச்சு புதுமையாக இருக்கிறது” என்றார்கபள். ஆரூர் மிகுந்த சினம் கொண்டு “நீர் ஒரு பித்தரோ?” என்று கூறி அவர்கையிலிருந்த ஒலையைப் பிடுங்கிக் கிழித்து எறிந்தார். அந்தனர் ஆரூரரை எளிதாக விடவில்லை. வேதியர்கள் அவரை நோக்கி, “வீண் வழக்கிடும் நீங்கள் யார்? எந்த ஊர்?” என்று கேட்க, அவர் “திருவெண்ணெய் நல்லூர்” என்றார். உடனே அவர்கள், “அங்குள்ள அவ்வூருக்கே சென்று அங்குள்ள சான்றோர்கள் மூலம் உங்கள் வழக்கைத் தீர்த்துக் கொள்ளுங்கள் என்னர்.

அந்தனர் ஆரூரரை திருவெண்ணெய் நல்லூருக்கு அழைத்துச் சென்று அங்கு தம் வழக்கைக் கூறி, மூல ஒலை ஒன்றைக் காட்டி அதில் ஆரூரின் பாட்டனாருடைய கையெழுத்து சரியாக இருப்பதை நிருபித்தார். அது கண்ட திருவெண்ணெய் நல்லூர் வேதியர்கள், “ஆரூர் அக்கிழி அந்தனருக்கு அடிமையாவதே முறை” என்றனர். அவரும் உடன் பட்டார். அந்தனர் கள் கிழவேதியரை நோக்கி, “பெரியீர், இந்த ஊரில் தங்கள் வீடு எங்குள்ளது? காட்டவேண்டும்” என்றனர். அவரும் காட்டுவதாக அவர்களை அழைத்துச் சென்று அருட்டுறை என்னும் ஆலயத்தைக் காட்டி உள்ளுழைந்து மாயமாய் மறைந்தார். எல்லோரும் திகைத்தனர். சிவபெருமான் இடபாருடராகத் தோன்றி ஆரூரரை தடுத்தாட்கொள்ளவே அவ்வேடத்தில் வந்ததாகக் கூறினார். பின்பு அவர் ஆரூரரை நோக்கி, “நீ என்பால் வன்சொல் கூறியமையால் வன்றோன்டன் என்பெயர் பெறுவாய், அன்றியும் என்னை முன்னர் பித்தன் என்று அழைத்தாய். ஆதலால் பித்தா என்று தொடங்கிப் பாமாலைகள் பாடுவாயாக” என்று கூறி மறைந்தனர். ஆரூரும் இறைவன் திருவருளால்

“ரித்தா! மிகருக்கு! மிகருமானே! அருளாளா ஏத்தான்மூர் வாதேநினைக் கின்றேன் மனத்து) உள்ளை வலத்தாய் வண்ணைத் தின்மான் நல்லூர்

அருட்டுறையுள்

“அந்தா! உன்கு(ஞ) ஆளாய் இனி அந்தேன் எனல் ஆமே? என்று தொடங்கிப் பதிகங்கள் பாடினார்.

சுந்தரர் வாழ்வு தொடரும்....